

‘ अगर हमें पंद्रह सीटों से भी कम सीटें दीं तो हम चुनाव नहीं लड़ेंगे? ’

पूर्व मु.मंत्री जीतन राम मांझी ने एनडीए को साथ में यह भी विश्वास दिलाया कि वे फिर भी एनडीए का हिस्सा बने रहेंगे

-जाल खंबाता-
-राष्ट्रदूत दिल्ली ब्यूरो-
नई दिल्ली, 8 अक्टूबर। बिहार विधानसभा चुनाव से पहले एनडीए के अंदर परेशानी के संकेत दिख रहे हैं। एनडीए के सहयोगी जीतन राम मांझी ने कहा है कि अगर उनकी पार्टी, हिंदुस्तान आवाम मोर्चा को कम से कम 15 सीटें नहीं दी गईं तो पार्टी चुनाव नहीं लड़ेगी।
तथापि, पूर्व मुख्यमंत्री मांझी ने यह भी स्पष्ट कर दिया है कि उनकी पार्टी एनडीए गठबंधन में ही बनी रहेगी। बताया जा रहा है कि भाजपा अध्यक्ष जे.पी. नड्डा ने मांझी से बात कर उन्हें शांत करने की कोशिश की है।
मांझी ने कहा, “हम एनडीए नेताओं से प्रार्थना कर रहे हैं, क्योंकि हम अपमानित महसूस कर रहे हैं। हमें इतनी सीटें तो चाहिए कि हमारी पार्टी को पहचान मिल सके। अगर हमें प्रस्तावित सीटें नहीं दी गईं, तो हम चुनाव नहीं लड़ेंगे। हम एनडीए का समर्थन करेंगे, लेकिन चुनाव में हिस्सा नहीं लेंगे। मुझे मुख्यमंत्री नहीं बनना है, बस हमारी पार्टी को मान्यता मिलनी चाहिए।”
अगले महीने होने वाले बिहार चुनाव के लिए एनडीए के सहयोगियों

- **मांझी ने स्पष्ट किया कि उन्होंने यह निर्णय इसलिए लिया है कि इतनी कम सीटें मिलती हैं तो वो और पार्टी अपमानित महसूस करते हैं।**
- **मांझी ने राष्ट्रकवि रामधारी सिंह दिनकर के काव्य ग्रंथ रश्मिरथी की निम्न पंक्तियाँ प्रस्तुत कीं, अपनी व्यथा उजागर करने के लिए। भगवान श्री कृष्ण ने महाभारत का युद्ध टालने की दृष्टि से अंतिम प्रयास में कौरवों से कहा था-**
“हो न्याय अगर तो आधा दो
यदि उसमें भी कोई बाधा हो
तो दे दो केवल पंद्रह ग्राम
रखो अपनी धरती तमाम
हम वहीं खुशी से खाएंगे
परिजन पर असि न उठायेंगे”
दिनकर ने पांडवों के लिए पाँच ग्राम मांगे थे, मांझी ने परिवर्तन करके पंद्रह ग्राम की बात कही है।

ने अभी तक सीटों के बंटवारे के फॉर्मूले की घोषणा नहीं की है। सूत्रों के अनुसार, जेडीयू और भाजपा 243 सीटों में से

लगभग 100-100 सीटों पर चुनाव लड़ सकते हैं। चिराग पासवान की एलजेपी (रामविलास) को लगभग 24

सीटें, मांझी की पार्टी को 10 और उपेन्द्र कुशवाहा की पार्टी को करीब छह सीटें दी जा सकती हैं। मांझी के अलावा, चिराग पासवान भी इस सीट -संख्या से खुश नहीं हैं और कम से कम 40 सीटों की मांग कर रहे हैं।
इससे पहले, बिहार चुनाव के लिए एनडीए में सीट बंटवारे पर अपनी मांग का संकेत देते हुए, मांझी ने कवि रामधारी सिंह दिनकर की प्रसिद्ध कविता रश्मिरथी की पंक्तियों में बदलाव करते हुए कहा कि उन्हें “15 गाँव” यानी 15 सीटें चाहिए।
आज सुबह एक्स पर एक पोस्ट में मांझी ने दिनकर की कविता की पंक्तियाँ कुछ इस तरह लिखीं- “हो न्याय अगर तो आधा दो, यदि उसमें भी कोई बाधा हो, तो दे दो केवल 15 ग्राम, रक्खो अपनी धरती तमाम, हम वहीं खुशी से खायेंगे, परिजन पे असि न उठायेंगे।” इन पंक्तियों का अर्थ है- “हमें सिर्फ 15 गाँव दे दो, बाकी सब रख लो। हम खुश रहेंगे और अपने ही लोगों के खिलाफ हथियार नहीं उठाएंगे।”
मूल कविता में दिनकर ने पाँच पाण्डवों के लिये “5 ग्राम,” यानी पाँच गाँव लिखे थे। मांझी ने इसे बदलकर ‘15’ कर दिया।

बार-बार अपील करने पर सरकार पर जुर्माना लगा

जयपुर, 8 अक्टूबर। राजस्थान हाईकोर्ट ने कर्मचारी को पे-स्केल देने का विवाद तय हो जाने के बाद, राज्य सरकार की ओर से वापस अपील दायर

- **हाई कोर्ट ने कहा कि सन् 2023 में आदेश जारी हो चुके हैं, पर विभाग की ओर से बार-बार अपील क्यों लगाई जा रही है।**

करने पर नाराजगी जताई है। इसके साथ ही, अदालत ने उच्च शिक्षा विभाग पर दस हजार रुपए का हर्जाना लगाते हुए अपील को खारिज कर दिया है। जस्टिस अवनीश श्रिंगान और जस्टिस बीएस संघू ने ये आदेश राज्य सरकार की ओर से दायर अपील पर सुनवाई करते हुए दिया। अदालत ने कहा कि मामले में साल 2013 में ही आदेश जारी हो चुके हैं और उसकी अपील भी अदालत खारिज कर चुकी है। ऐसे में विभाग की ओर से बार-बार अपील क्यों लगाई जा रही है। मामले से जुड़े अधिवक्ता तरुण (शेष अंतिम पृष्ठ पर)

कांग्रेस ने प्रमोद जैन भाया को अंता से प्रत्याशी बनाया

जयपुर, 08 अक्टूबर। राजस्थान में आगामी 11 नवंबर को होने वाले बारां जिले में अंता विधानसभा उपचुनाव के लिए कांग्रेस ने अपने उम्मीदवार की बुधवार को घोषणा कर दी और पूर्व मंत्री प्रमोद जैन भाया को चुनाव मैदान में उतारा है।

कांग्रेस के महासचिव के सी वेणुगोपाल ने उम्मीदवार की घोषणा का पत्र जारी करते हुए बताया कि पार्टी अध्यक्ष मल्लिकार्जुन खड्गे ने उपचुनाव में पार्टी प्रत्याशी के रूप में

- **कांग्रेस महासचिव वेणुगोपाल ने विधानसभा उपचुनाव के लिए उनके नाम की घोषणा की।**

भाया के नाम को मंजूरी दी है। कांग्रेस प्रदेश अध्यक्ष गोविंद सिंह डोटासरा ने भाया को उपचुनाव में उम्मीदवार बनाये जाने पर उन्हें शुभकामनाएं देते हुए कहा कि उन्हें विश्वास है कि जनसेवा के प्रति उनके समर्पण एवं आमजन के मुद्दों को ताकत देने के लिए जनता उन्हें भरपूर आशीर्वाद देगी और कांग्रेस को विजयी बनायेगी।
उल्लेखनीय है कि अंता से पिछले विधानसभा चुनाव में भारतीय जनता पार्टी (भाजपा) उम्मीदवार के रूप में विधायक चुने गये कंवरलाल मीणा को एक मामले में न्यायालय द्वारा दोषी ठहराने के बाद उन्हें विधायक पद से (शेष अंतिम पृष्ठ पर)

बिहार चुनाव में सभी सीटों पर उम्मीदवार खड़ा करेंगे केजरीवाल

-श्रीनंद झा-

-राष्ट्रदूत दिल्ली ब्यूरो-
नई दिल्ली, 8 अक्टूबर। ऐसा प्रतीत होता है कि प्रशांत किशोर, यानी ‘पिके फैक्टर’ ने आम आदमी पार्टी (आप) को बिहार विधानसभा चुनाव में उतरने के लिए प्रेरित किया है।
पहले भी आम आदमी पार्टी ने अपने प्रभाव क्षेत्र से बाहर के क्षेत्रों में अपना विस्तार करने की कोशिश की है तथा गोवा, गुजरात और हरियाणा में चुनाव लड़ने के फैसले कर चुकी है। लेकिन दिल्ली में झटका लगने के बाद, पार्टी ने अपनी नीति बदल ली और दिल्ली व पंजाब में अपनी स्थिति मजबूत करने पर ध्यान केन्द्रित किया।
बिहार के मामले में, आप के संस्थापक अरविंद केजरीवाल ने अपवादस्वरूप राज्य की सभी 243 सीटों पर चुनाव लड़ने का ऐलान किया है और पहले चरण में 11 उम्मीदवारों की सूची भी जारी कर दी है। हालांकि बिहार में आप की मौजूदगी से इस पूर्वी राज्य के चुनावी समीकरण पर कोई खास असर पड़ने की उम्मीद नहीं है, लेकिन चुनाव लड़ने का फैसला इस

केजरीवाल का यह निर्णय प्रशांत किशोर की पार्टी की सफलता से पैदा हुई असुरक्षा की भावना है

- **दिल्ली में हारने के बाद केजरीवाल ने नीतिगत निर्णय लिया था कि कई राज्यों में पैर पसारने की बजाय वे दिल्ली व पंजाब पर ही फोकस रखेंगे। बिहार में यह निर्णय इस नीति का अपवाद है।**
- **केजरीवाल व प्रशांत किशोर की राजनीतिक गतिविधियों में काफी समानता नज़र आती हैं। दोनों ने अपने राजनीतिक जीवन की शुरुआत भ्रष्टाचार खत्म करने के नारे से की थी।**
- **शिक्षा, जल, स्वास्थ्य आदि पर सोच, दोनों की करीब-करीब एक सी है।**
- **केजरीवाल को डर लगा कि प्रशांत किशोर यह मंच उनसे छीन लेंगे। चाहे वर्तमान चुनावों में उनकी पार्टी को कोई खास लाभ नहीं मिलेगा, किन्तु अपनी पहचान जीवित रखने के लिए बिहार में सब जगह उम्मीदवार खड़े किये हैं।**

असुरक्षा की भावना से उपजा प्रतीत

होता है कि पार्टी के विकास मॉडल को

प्रशांत किशोर की ‘जन सुराज पार्टी’ निगल सकती है।
बीते कुछ महीनों में यह अनिश्चितता बनी हुई थी कि आप बिहार चुनाव लड़ेगी या नहीं, जिसके चलते पिछले महीनों में पार्टी के कार्यकर्ता बड़ी संख्या में जन सुराज पार्टी में शामिल हो गए थे। इसलिए आप का यह फैसला आने वाले समय के लिए अपनी राजनीतिक संभावनाएं जीवित रखने का प्रयास है, न कि इस चुनाव में कोई बड़ा असर डालने की कोशिश।
ऊपरी तौर पर, आप और जन सुराज पार्टी (जेएसपीयूआरए) में कुछ समानताएँ दिखती हैं। दोनों ही पार्टियाँ शासन का एक वैकल्पिक मॉडल पेश कर रही हैं, जो शिक्षा और चिकित्सा व्यवस्था में सुधार और भ्रष्टाचार खत्म करने पर केन्द्रित हैं। दोनों ही पार्टियों की सोशल मीडिया पर भी मजबूत मौजूदगी (शेष अंतिम पृष्ठ पर)

हाई कोर्ट ने विवि रजिस्ट्रार को चेतावनी दी

जयपुर, 8 अक्टूबर। राजस्थान हाईकोर्ट ने राजस्थान विश्वविद्यालय के रजिस्ट्रार को शपथ पत्र पेश कर यह बताने को कहा है कि विवि की ओर से आवंटित आवास को तय अवधि के बाद

- **अदालत ने पूछा कि जिन लोगों ने आवास खाली नहीं किया, उन पर क्या कार्यवाही की गई।**

कितने लोगों ने खाली नहीं किया है। वहीं, ऐसे लोगों से जुर्माना वसूल करने के लिए नोटिस जारी किए गए हैं या नहीं। यदि इन्हें नोटिस जारी नहीं किए गए तो उन पर क्या कार्रवाई की गई है। अदालत ने स्पष्ट किया है कि यदि ऐसे मामले में कार्रवाई नहीं की गई है तो जुर्माना राशि के बराबर राशि रजिस्ट्रार के वेतन से वसूल की जाएगी। जस्टिस समीर जैन की एकलपीठ ने यह आदेश सुभाष राठी की याचिका पर सुनवाई करते हुए दिया (शेष अंतिम पृष्ठ पर)

एसआई पेपर लीक की सुनवाई 24 नवम्बर को

जयपुर, 8 अक्टूबर। राजस्थान हाईकोर्ट ने 859 पन्नों की एसआई भर्ती-2021 पेपर लीक मामले में दायर अपीलों पर बुधवार को 24 नवंबर तक सुनवाई टाल दी है। सुनवाई के दौरान राज्य सरकार की ओर से एजी राजेन्द्र प्रसाद ने खंडपीठ को सुप्रीम कोर्ट की ओर से रोक लगाने के आदेश की

- **ए.जी. राजेन्द्र प्रसाद ने हाई कोर्ट को सुप्रीम कोर्ट के रोक लगाने के आदेश की जानकारी दी।**

जानकारी दी। जिस पर खंडपीठ ने पक्षकारों से मामले को लेकर अपनी लिखित बहस पेश करने के आदेश देते हुए सुनवाई 24 नवंबर को तय की है। एक्टिंग सीजे एसपी शर्मा व जस्टिस बीएस संघू की खंडपीठ ने यह आदेश विक्रम सिंह पंवार व अन्य की अपीलों पर दिया।

इस मामले में सुप्रीम कोर्ट ने (शेष अंतिम पृष्ठ पर)

स्थानीय मान्यताएँ व इकोलॉजी को ध्यान में न रखने की भारी कीमत चुकानी पड़ रही है कैलाश पर्वत पर

गत वर्ष कैलाश पर्वत की अछूती ऊँचाइयों को पर्यटन स्थल में परिवर्तित करने की कोशिश से लगभग पाँच सौ चीनी पर्यटकों का जीवन भारी हिमपात के कारण संकट में पड़ा

-अंजन रॉय-
-राष्ट्रदूत दिल्ली ब्यूरो-
नई दिल्ली, 8 अक्टूबर। चीनी अधिकारी बेहद असंवेदनशील तरीके से व्यवहार कर रहे हैं और हिमालय के पर्यावरणीय संतुलन को नुकसान पहुँचा रहे हैं, साथ ही लोगों को भयंकर ठंड में मौत के खतरे में डाल रहे हैं।
एक चीनी सरकारी मुखपत्र ने गर्व से बताया कि पिछले साल मैदानों से पाँच लाख से अधिक लोग ऊँचे हिमालयी क्षेत्रों में गए। इससे हिमालय पर भारी मानव गतिविधि का स्थायी असर पड़ेगा।
ऐतिहासिक रूप से, तिब्बती लोग ऊँचे पहाड़ों में लोगों को जाने की अनुमति देने में बहुत सावधान रहते थे।

वे मानते थे कि हिमालय देवताओं और देवियों का निवास है और इसलिए हिमालय की उच्चतम चोटियों पर जाने से मना करते थे।
लेकिन जब से चीन ने तिब्बत और ऊँचे हिमालयी इलाकों पर कब्जा किया, सब कुछ बदल गया है। चीन ने अपने असंवेदनशील विकास मॉडल को थोपते हुए, तिब्बती पठार को हान चीनी आबादी से भर देने की कोशिश की है, ताकि सदियों पुरानी तिब्बती संस्कृति व इतिहास और हिमालय के प्रति उनकी श्रद्धा को मिटाया जा सके।
अब तिब्बत के हिमाचल क्षेत्र में चीन के इस असंवेदनशील पर्यटन प्रयास के परिणाम सामने आ रहे हैं। माउंट एवरेस्ट की पूर्वी ढलानों पर

- **चीन के पर्यटन विभाग ने बड़े गर्व से ऐलान किया था कि चीन के मैदानी इलाकों से पाँच लाख पर्यटक भ्रमण करने गये थे। मूल तिब्बती कैलाश पर्वत को देवी-देवताओं का आवास मानते आये हैं, कोई घूमने की जगह नहीं। मॉण्ट एवरेस्ट पर चढ़ना तिब्बतियों के अुनसार, लगभग निषेध था।**

- **तिब्बत की सरकार बारिश शुरू होने के बाद आम लोगों को वहाँ जाने के परमिट बंद कर देती है। ऐसा ही नेपाल भी करता आया है। चीन की सरकार ने तिब्बत की संवेदनशील सभ्यता को खत्म करने की नज़र से हान चीनियों को भारी संख्या में वहाँ भेजा।**

- **कैलाश पर्वत को पर्यटन की दृष्टि से विकसित करना भी इसी दिशा में एक कदम था। बारिश के बाद कैलाश पर्वत पर मौसम अचानक कई बार बदलता है। तापमान माइनस तीस डिग्री तक जाता है और बर्फ से सबकुछ ढक जाता है। स्थानीय मौसम पर ध्यान न देने से सैकड़ों चीनी पर्यटक बर्फ में दब गये और मुश्किल से निकाले गये।**

लगभग 300 लोग बर्फीले तूफ़ान में फँस गए हैं और बचाव अभियान जारी

है। कई लोगों की मौत हो चुकी है और कई हाइपोथर्मिया (शरीर का तापमान

गिरना) से पीड़ित हैं। पर्यटकों के साथ यह हादसा पिछले

शनिवार को उस समय शुरू हुआ, जब बर्फ़बारी शुरू हुई। टैंट के भीतर से लिए गए कुछ वीडियोज़ में स्पष्ट नज़र आ रहा था कि कैसे टेंट के बाहर बर्फ़ धीरे-धीरे बढ़ रही थी।

सोमवार को भी 16,000 फीट से ऊपर लगभग 200 और लोग फँसे हुए थे। ऊँची ढलानों पर पर्वतारोहण उपकरण और हाई-टेक गैजेट्स भी अत्यधिक ठंड और तूफ़ानों में काम नहीं आए।

कई पर्यटकों ने कहा कि तापमान इतना गिर गया था और तूफ़ान इतना तेज़ था कि टेंट के अंदर भी एक पल भी सो नहीं पा रहे थे। वो लोग भीग गए और ठंड से काँपने लगे। कई पर्यटकों में (शेष अंतिम पृष्ठ पर)

[illegible]

एल.पी.जी. गैस सिलेंडर ब्लास्ट में टैंकर चालक जिंदा जला, कई लोग घायल

जयपुर-अजमेर नेशनल हाईवे पर मंगलवार देर रात ट्रक और टैंकर में भिड़ंत के बाद हुआ था भयावह हादसा

-कार्यालय संवाददाता-
जयपुर। जयपुर ग्रामीण जिले मौजमाबाद थाना इलाके जयपुर-अजमेर नेशनल हाईवे पर मंगलवार देर रात हुए ट्रक और टैंकर में भिड़ंत से हुए एलपीजी सिलेंडर ब्लास्ट हादसे के बाद बुधवार सुबह तक हालात सामान्य नहीं हो पाए थे। बुधवार सुबह 9 बजे की स्थिति यह थी कि गिदानी से सावद्रा तक हाईवे पर करीब दो किलोमीटर तक का लंबा ट्रैफिक जाम रहा है। अजमेर से जयपुर की ओर दूर से 5 किलोमीटर तक जाम लगा हुआ है। वहीं पुलिस क्षतिग्रस्त वाहनों को हटाकर ट्रैफिक सुचारू करने की कोशिश में लगी रही। वहीं फोरेंसिक साइंस लेबोरेटरी (एफएसएल) की टीम भी मौके पर पहुंची और हादसे के साक्ष्य जुटाए। इधर बगर विधायक कैलाश वर्मा ने कहा कि भगवान का आशीर्वाद रहा कि यहां कोई बड़ी घटना नहीं हुई। 1-2 लोग घायल हुए हैं, जिन्हें निजी अस्पताल में भर्ती कराया गया है। प्रशासन ने स्थिति पर काबू पा लिया।

जयपुर रेंज आईजी राहुल प्रकाश ने बताया कि हादसे में टैंकर का ड्राइवर रामराज मीणा (35) जिंदा जल गया। जबकि कुछ लोग घायल हैं। झुलसी हुई हालत में चार लोगों को प्राथमिक उपचार के लिए नजदीकी अस्पताल ले जाया गया था। वहीं एक घायल सड़ाम को दूर से भांकेरोटा के अस्पताल में भर्ती कराया गया है। एलपीजी ट्रक के पास खड़ी 5 गाड़ियां भी जल गईं। वहीं मौके पर पहुंचीं दमकल की 12 गाड़ियों ने करीब 3 घंटे की मशक्कत के बाद आग पर काबू पाया। हालांकि टैंकर में भरे केमिकल ने आग नहीं पकड़ी थी। बुधवार सुबह जब इसे हटाया जा रहा था तभी इसमें से रिसाव शुरू हो गया।

बुधवार सुबह 20 कि.मी. लंबा ट्रैफिक जाम था

यह जाम बुधवार सुबह 7 बजे महला से सावद्रा तक करीब 20 किलोमीटर तक लगा हुआ था। इस हादसे के बाद प्रशासन ने रात भर कड़ी मशक्कत की और अधिकांश ट्रैफिक को नासोनोदा से मौजमाबाद होते हुए डायवर्ट कर दिया। इसी वजह से 20 किलोमीटर का लंबा जाम अब सिमतकर महज 2 से 5 किलोमीटर का रह गया है। लेकिन यह 2 किलोमीटर का हिस्सा ही इस वक्त सबसे बड़ी चुनौती भरा रहा।

छह घंटे बाद बहाल हुआ यातायात

जयपुर जिला कलेक्टर जितेन्द्र सोनी के निर्देश पर सुबह 4:30 बजे हाईवे दोनों ओर से यातायात के लिए खोल दिया गया। हादसा मंगलवार रात करीब 10 बजे के बाद हुआ था, जिसके बाद 6 घंटे तक मार्ग बंद रहा। हादसे के तुरंत बाद एसएमएस अस्पताल को अलर्ट मोड पर रखा गया। प्लास्टिक सर्जन सहित पूरा स्टाफ इमरजेंसी में तैनात रहा और आईसीयू बेड टेकओवर किए गए। हादसे में जले व्यक्ति का शव देर रात दो बजे प्लास्टिक



जयपुर-अजमेर नेशनल हाईवे पर मंगलवार देर रात एलपीजी गैस सिलैण्डरों से भरे ट्रक और टैंकर की भिड़ंत के बाद भयावह हादसा हो गया।

- 12 दकमलों ने करीब तीन घंटे की मशक्कत के बाद आग पर पाया काबू
- बुधवार सुबह तक जारी रहा बैंजीन टैंकर कूलिंग ऑपरेशन

बैग में मोचर्ची लाया गया।

सुबह तक चला बैंजीन टैंकर कूलिंग ऑपरेशन

हादसे के करीब 7 घंटे बाद तक केमिकल टैंकर का तापमान कम नहीं हुआ था। इसके चलते सुबह तक उस पर पानी का छिड़काव जारी रहा। आग पर काबू पाने के बाद जले हुए सिलेंडरों को सुरक्षित स्थान पर शिफ्ट किया गया। मौजमाबाद तहसीलदार सुरेंद्र विश्‍नोई ने बताया कि टैंकर में बैंजीन केमिकल भरा था,पेट्रो केमिकल के अधिकारियों ने इसकी पुष्टि की। टैंकर गुजरात जा रहा था। यह एक रसायन है, जो रंगहीन, ज्वलनशील तरल है और कच्चे तेल और गैसोलीन का प्राकृतिक घटक है। इसका उपयोग विलायक के रूप में, विभिन्न रसायनों, जैसे दवाएं, प्लास्टिक और डिजिटैट के उत्पादन में एक प्रारंभिक पदार्थ के रूप में किया जाता है।

टैंकर व ट्रक में टक्कर से हुआ हादसा

यहां पर केमिकल टैंकर और एलपीजी सिलेंडरों से भरा ट्रक टक्कर के बाद जलकर खाक हो गए थे। जहां एक तेज रफ्तार टैंकर ने हाईवे किनारे खड़े एलपीजी ट्रक को टक्कर मार दी। टक्कर के बाद ट्रक में आग लग गई और एलपीजी सिलेंडरों में लगातार धमाके होने

लगे। ये धमाके इतने जोरदार थे कि दो सौ मीटर दूर तक सिलेंडर उछलकर गिरे।

तीन दर्जन दमकलें पहुंची आग बुझाने

आग पर काबू पाने के लिए किशनगढ़ (अजमेर), सांभर (जयपुर), फुलेरा (जयपुर), जयपुर शहर और मुहाना (जयपुर) से तीन दर्जन से भी अधिक दमकल की गाड़ियां पहुंची थीं। अग्निशमन अधिकारी, एसडीआरएफ और आरएसी का जाब्ता भी मौके पर तैनात किया गया। साथ ही मेडिकल टीम भी मौके पर मौजूद रही। अब वहां हालात सामान्य हैं। केमिकल से भरे टैंकर को सुरक्षित तरीके से हटाया गया।

एस.एम.एस. अस्पताल छावनी में तब्दील

हादसे में घायलों के इलाज के लिए सवाई मानसिंह अस्पताल में अतिरिक्त व्यवस्थाएं की गई हैं । हादसे की सूचना मिलते ही सवाई मानसिंह अस्पताल प्रशासन पूरी तरह से एक्टिव हो गया। एसएमएस थाना पुलिस और अस्पताल प्रशासन ने मोर्चा संभाला। अस्पताल को छावनी में तब्दील कर दिया गया।

इमरजेंसी में अतिरिक्त चिकित्सक लगाए गए

एसएमएस ट्रॉमा सेंटर के उप अधीक्षक डॉक्टर जगदीश मोदी ने बताया कि गैस सिलेंडर से भरे ट्रक और ट्रैलर की भिड़ंत के बाद भीषण आग लगने से जयपुर अजमेर देखने की मिला, जिसमें जयपुर की मंडला आर्ट, प्रतापगढ़ की मंडना कला, अजमेर की बनी ठनी एवं पिचवाई पेंटिंग, तथा जयपुर की हैंड पेंटिंग प्रमुख रूप से प्रदर्शित की गईं।

इन चित्रकलाओं में ग्रामीण परंपरा, कलात्मकता और सूक्ष्मता का सुंदर समन्वय दिखाई देता है। राजीविका की महिला कलाकारों द्वारा की गई बारीक नक्काशी और कलात्मक शिल्प को मेले में आए विशिष्ट अतिथियों और आगंतुकों ने सराहा। आगंतुकों ने इन चित्रों में निहित पारंपरिक सौंदर्य, रंगों का संयोजन तथा रचनात्मकता की खुले शब्दों में प्रशंसा की।यह प्रदर्शनी ने केवल ग्रामीण कला को एक सशक्त मंच प्रदान कर रही है, बल्कि स्वयं सहायता समूह की महिलाओं की सृजनशीलता एवं आत्मनिर्भरता का भी सशक्त उदाहरण प्रस्तुत कर रही है।



इस हादसे में दोनों वाहन ऐसे पिघल गये जैसे, लोहा नहीं प्लास्टिक हो।



पुलिस और एफ.एस.एल. टीम ने मौके पर पहुंचकर साक्ष्य जुटाए।



मौके पर पहुंचे दमकलकर्मियों ने एलपीजी गैस से भरे कुछ सिलैण्डरों को घटना स्थल से दूर रखकर उनकी आग बुझाई।

व्यवस्था के लिए एसएमएस अस्पताल अधीक्षक ने इमरजेंसी में अतिरिक्त चिकित्सक लगाए हैं। इसके साथ ही अतिरिक्त नर्सिंग स्टाफ भी लगाया गया है। वहीं एसएमएस अस्पताल की राज्‍यकालीन प्रभारी डॉक्टर अरविंद पालावत, अतिरिक्त अधीक्षक डॉ. प्रदीप शर्मा, हेमंत तिवारी समेत सभी डॉक्टर अस्पताल में मौजूद हैं।

इसके साथ ही प्लास्टिक सर्जिंग यूनिट हेड को भी निर्दिशित किया गया है कि वह अपने प्लास्टिक सर्जन वार्ड के बेड खाली करके हाईवे को मिला, जिसमें जयपुर की मंडला आर्ट, आने वाले मरीजों का इलाज तुरंत प्रभाव से हो सके। इसके अतिरिक्त संबंधित दवाइयों की भी व्यवस्थाएं की गई हैं। मरीजों के लिए

आईसीयू में भी अतिरिक्त व्यवस्था की गई है।

दिसंबर-2024 में भी ऐसे ही हादसे में 20 से ज्यादा जानें गई थीं

गौरतलब है कि जयपुर-अजमेर हाईवे पर भांकेरोटा के पास दिसंबर 2024 में एलपीजी गैस से भरे टैंकर में ब्लास्ट होने के बाद लगी भीषण आग से 20 लोगों की मौत हो गई थी। यू टर्न लेते समय एक ट्रक ने टैंकर को टक्कर मार दी थी। नोजल टूटने से गैस लीक होने के कारण उस समय तेज धमाके के साथ आग लग गई थी।

आंगनबाड़ी केन्द्रों पर बच्चों की देखभाल व शिक्षा के लिए एम.ओ.यू.



निदेशालय समेकित बाल विकास सेवाएं (आईसीडीएस) द्वारा संचालित आंगनबाड़ी केंद्रों पर प्रारंभिक बाल्यावस्था देखभाल एवं शिक्षा कार्यक्रम के सुदृढीकरण के लिए बुधवार को गैर सरकारी संस्थाओं के साथ तीन एमओयू किए गए।

जयपुर । निदेशालय समेकित बाल विकास सेवाएं (आईसीडीएस) द्वारा संचालित आंगनबाड़ी केंद्रों पर प्रारंभिक बाल्यावस्था देखभाल एवं शिक्षा कार्यक्रम के सुदृढीकरण के लिए बुधवार को गैर सरकारी संस्थाओं के साथ तीन एमओयू किए गए। आईसीडीएस निदेशक वासुदेव मालावत ने बताया कि विभाग द्वारा संचालित भामाशाह योजना के तहत विभाग द्वारा प्रदान की जा रही सेवाओं एवं योजनाओं के बेहतर क्रियान्वयन व मानिट्रिंग हेतु 3 गैर सरकारी संस्थाओं के साथ समझौता ज्ञापन पर हस्ताक्षर किये गये हैं। इन एमओयू के तहत आईसीडीएस द्वारा संचालित आंगनबाड़ी केंद्रों पर बच्चों के सर्वांगीण विकास हेतु प्रारंभिक बाल्यावस्था देखभाल व शिक्षा (ईसीसीई) कार्यक्रम को और अधिक सुदृढ़ करने की कार्य योजना है। आईसीडीएस निदेशक ने तीनों एमओयू के तहत होने वाले कार्यों की जानकारी देते हुए बताया कि रॉकेट लॉन्गि संस्था द्वारा 3 से 6 वर्ष के बच्चों के अभिभावकों व आंगनबाड़ी कार्यकर्ताओं का डिजिटल मीडिया कार्यक्रम के माध्यम से डिजिटल ईसीसीई गतिविधियां भिजवाने के साथ-साथ आंगनबाड़ी कार्यकर्ताओं को खेल आधारित शिक्षण, शिक्षण प्रबंधन पर प्रशिक्षण प्रदान करेगा। बारां जिले में सैसमे वर्कशॉप इंडिया ट्रस्ट आंगनबाड़ी कार्यकर्ताओं का क्षमता वर्धन एवं वाश कार्यक्रम के अंतर्गत सहयोग प्रदान करेगे व बारां जिले की चिन्हित 500 आंगनबाड़ी केंद्रों पर बच्चों को शाला पूर्व किट भी उपलब्ध कराएंगे। बाल रक्षा भारत (सेव द चिल्ड्रन) द्वारा राजसमंद, पाली और जोधपुर जिले की चिन्हित आंगनबाड़ी केन्द्रों पर आधारभूत सुविधाओं को विकसित करने, नियमित ईसीसीई गतिविधियों के संचालन तथा पंजीकृत बच्चों की माताओ के समूह बनाकर स्वास्थ्य एवं पोषण के क्षेत्र में कार्य किया जाएगा।

लोकतंत्र के सुदृढीकरण पर वैश्विक संवाद

जयपुर । बारबाडोस की राजधानी त्रिजाटउन में राष्ट्रमंडल संसदीय संघ के 68वें वार्षिक सम्मेलन का भव्य शुभारंभ हुआ।

इस वैश्विक आयोजन में लोकतंत्र, संवाद और साझा मूल्यों के माध्यम से समावेशी एवं सतत विकास को लेकर व्यापक चर्चा की जा रही है। सम्मेलन के उद्घाटन सत्र में विश्वभर के अनेक देशों एवं राज्यों के संसदीय प्रतिनिधियों की उपस्थिति रही। भारत से लोकसभा अध्यक्ष ओम बिरला, राज्यसभा के उपसभापति हरिवंश, और विधानसभा अध्यक्ष वासुदेव देवनानी सहित कई राज्यों के विधानसभाओं के अध्यक्षों ने सक्रिय भागीदारी की।

विधानसभा अध्यक्ष वासुदेव देवनानी ने सम्मेलन को ‘प्रेरणादायक अनुभव’ बताया। उन्होंने कहा कि, “68वें कॉमनवेल्थ संसदीय सम्मेलन में भागीदारी करना एक गर्व का विषय

है। इस मंच पर लोकतांत्रिक मूल्यों के आदान-प्रदान से एक अधिक न्यायपूर्ण और समावेशी वैश्विक समाज के निर्माण की दिशा में सार्थक पहल होगी।” देवनानी ने यह भी कहा कि भारत, जो विश्व का सबसे बड़ा लोकतंत्र है, उसकी मजबूत संसदीय परंपरा और लोकतांत्रिक प्रतिबद्धता इस मंच पर स्पष्ट रूप से परिलक्षित हो रही है। भारतीय प्रतिनिधिमंडल की सक्रिय उपस्थिति, भारत की वैश्विक भूमिका को और अधिक सुदृढ़ करती है। इस वर्ष सम्मेलन का केंद्रीय विषय ‘कॉमनवेल्थ: एक वैश्विक साझेदार’ रखा गया है, जिसमें संसदीय संवाद, सहयोग, और लोकतांत्रिक मूल्यों के संरक्षण व संवर्धन पर विशेष बल दिया गया। सम्मेलन में भाग लेने वाले प्रतिनिधि वैश्विक चुनौतियों के समाधान हेतु संयुक्त प्रयासों की संभावनाओं पर विचार कर रहे हैं।

गहलोत और डोटासरा ने पेपर लीक और भर्ती घोटाले से राजस्थान को गर्त में पहुंचाया था : मदन राठौड़

- कांग्रेस की राजनीति सस्ती बयानबाजी और खोखले नारों तक सिमटी : भाजपा प्रदेशाध्यक्ष
- मदन राठौड़ ने कटाक्ष करते हुए कहा कि “कांग्रेस में जिलाध्यक्ष चयन से अभिनव प्रयोग नहीं, बल्कि पार्टी की अंदरूनी खींचतान उजागर हो रही है ”

जयपुर (कासं) । भाजपा प्रदेश अध्यक्ष मदन राठौड़ ने कांग्रेस नेता गोविंद सिंह डोटोसरा और पूर्व मुख्यमंत्री अशोक गहलोत द्वारा दिए गए अनर्गल बयानों पर तीखी प्रतिक्रिया व्यक्त की है।

कांग्रेस की राजनीति सस्ती बयानबाजी और ‘खोखले नारों तक सिमत कर रह गई है। राठौड़ ने कहा कि गोविंद डोटोसरा द्वारा जयपुर-अजमेर हाईवे हादसे और एसएमएस अस्पताल की दुर्भाग्यपूर्ण घटना पर दिया गया बयान पूरी तरह राजनीतिक स्वार्थ और झूठे दावों से प्रेरित है। कांग्रेस खुद उस शासन का हिस्सा रही है जिसने पेपर लीक, भर्ती घोटाले और प्रशासनिक लापरवाही से प्रवेश की गर्त में पहुंचाया था। कांग्रेस जब सत्ता में थी, तब न मुआवजा दिया, न दोषियों पर कोई कार्रवाई की। आज भाजपा सरकार त्वरित कार्रवाई कर रही है, उच्चस्तरिय जांच करवा रही है और पीड़ितों को न्याय देने के लिए प्रतिबद्ध है।

राठौड़ ने कहा कि कांग्रेस का यह कहना कि सबूत मिटा दो, खानापूर्ति कर दो, आरोप नहीं, प्रोपेगंडा है। अगर डोटोसरा के पास कोई ठोस सबूत है, तो वे सार्वजनिक करें। राजनीति की जगह समाधान सुझाएं, अगर वास्तव में संवेदनशील हैं तो ? राठौड़ ने बिहार चुनाव और राहुल गांधी की यात्रा को लेकर अशोक गहलोत के बयानों पर कटाक्ष करते हुए कहा कि कांग्रेस नेताओं की यह

आत्मगुधता और भ्रम से भरी बयानबाजी अब अप्रासंगिक हो चुकी है। अगर राहुल गांधी की यात्राओं का इतना असर होता, तो कांग्रेस एक के बाद एक राज्य क्यों हारती जा रही है? बिहार में भाजपा और एनडीए की पकड़ मजबूत है और कांग्रेस को वहां भी जनता पूरी तरह नकार चुकी है।

भाजपा प्रदेश अध्यक्ष मदन राठौड़ ने कहा कि चुनाव आयोग की कार्यप्रणाली पर बेबुनियादी आरोप लगाना सिर्फ नकारात्मकता फैलाने के हथकंडे हैं, जिनका लोकतंत्र से कोई लेना-देना नहीं। गहलोत जिलाध्यक्ष चयन को अभिनव प्रयोग बता रहे हैं, जबकि इनकी पार्टी में जमकर अंदरूनी खींचतान चल रही है।

कांग्रेस में लोकतंत्र नहीं, गुटबाजी का संतुलन साधने का प्रयास किया जा रहा है। कांग्रेस की यह कवायद अवसरवादी नियुक्तियों और गांधी परिवार को खुश करने तक सीमित है। न पारदर्शिता है, न कोई जवाबदेही तय है।

गहलोत का यह दावा कि देश को जोड़ने की ताकत केवल कांग्रेस में है, पूरी तरह तथ्यों से परे और विडंबनापूर्ण है। सच्चाई यह है कि कांग्रेस ने दशकों तक जातिवाद, गुटिकरण और क्षेत्रवाद के जरिए देश को बांटने का काम किया।

भाजपा की “एक भारत, श्रेष्ठ भारत” की नीति ने जम्मू-कश्मीर से लेकर नॉर्थ ईस्ट तक एकता और विकास का नया रास्ता खोला है।

डॉ. रूमादेवी ने किया सुमंगल-दीपावली मेले का भ्रमण

जयपुर । सुमंगल-दीपावली मेला-2025 में बुधवार को प्रसिद्ध लोककला विशेषज्ञ डॉ. रूमादेवी ने मेले का भ्रमण किया और राजीविका की स्वयं सहायता समूह की महिलाओं द्वारा प्रदर्शित कलाकृतियों की सरहना की।

उन्होंने महिला कलाकारों के कौशल, नवाचार और पारंपरिक कला को एक साथ प्रस्तुत करने के प्रयास को अत्यंत सरहनाीय बताया और कहा कि इस प्रकार के मंच ग्रामीण महिला कलाकारों को पहचान और सशक्तिकरण के अवसर प्रदान करते

हैं। मेले में विदेशी आगंतुकों ने भी भ्रमण किया और राजीविका की महिला सदस्यों द्वारा प्रदर्शित हस्तशिल्प उत्पादों एवं स्थानीय व्यंजनों में गहरी रुचि दिखाई। उन्होंने ग्रामीण महिलाओं के कौशल, उत्पादों की गुणवत्ता एवं पारंपरिक कला की विविधता की प्रशंसा की और भारतीय संस्कृति को नजदीकी से समझने में गहरी रुचि व्यक्त की।

ग्रामीण आजीविका विकास परिषद् (राजीविका) द्वारा आयोजित सुमंगल-दीपावली मेला-2025 में आज पारंपरिक लोक कला और

चित्रकला को विशेष रूप से प्रदर्शित किया गया, जिसने आगंतुकों का ध्यान अपनी ओर आकर्षित किया। मेले में स्वयं सहायता समूह की महिला सदस्यों द्वारा निर्मित चित्रकला का अनूठा संगम देखने की गुणवत्ता एवं पारंपरिक कला की प्रतापगढ़ की मंडना कला, अजमेर की बनी ठनी एवं पिचवाई पेंटिंग, तथा जयपुर की हैंड पेंटिंग प्रमुख रूप से प्रदर्शित की गईं।

इन चित्रकलाओं में ग्रामीण परंपरा, कलात्मकता और सूक्ष्मता का सुंदर समन्वय

दिखाई देता है। राजीविका की महिला कलाकारों द्वारा की गई बारीक नक्काशी और कलात्मक शिल्प को मेले में आए विशिष्ट अतिथियों और आगंतुकों ने सराहा। आगंतुकों ने इन चित्रों में निहित पारंपरिक सौंदर्य, रंगों का संयोजन तथा रचनात्मकता की खुले शब्दों में प्रशंसा की।यह प्रदर्शनी ने केवल ग्रामीण कला को एक सशक्त मंच प्रदान कर रही है, बल्कि स्वयं सहायता समूह की महिलाओं की सृजनशीलता एवं आत्मनिर्भरता का भी सशक्त उदाहरण प्रस्तुत कर रही है।

राजस्थान शिक्षा विभाग के नवाचारों को मिली राष्ट्रीय स्तर पर सराहना

जयपुर । केंद्रीय शिक्षा मंत्रालय द्वारा नई दिल्ली स्थित सुषमा स्वराज भवन में आयोजित वित्त वर्ष 2025-26 की द्वितीय समीक्षा बैठक में राजस्थान शिक्षा विभाग द्वारा किए गए नवाचारों और योजनाओं के सफल क्रियान्वयन की सराहना की गई। बैठक की अध्यक्षता सचिव संजय कुमार ने की। राजस्थान की ओर से बैठक में शासन सचिव, स्कूल शिक्षा कृष्ण कुणाल तथा राज्य परियोजना निदेशक एवं आयुक्त अनुपमा जोरवाल ने भाग लिया। कुणाल ने राज्य की शिक्षा योजनाओं, कार्यक्रमों और नवाचारों की विस्तार से जानकारी प्रस्तुत की।

राजस्थान के प्रतिनिधित्व के दौरान समग्र शिक्षा, स्टार्ट परियोजना, पीएम श्री स्कूल, विकसित भारत बिल्डथॉन, पीएम पोषण, डिजिटल एजुकेशन, परख, निपुण भारत, उल्लास, कस्ट्रबा गांधी बालिका विद्यालय, एसएमसी तथा ‘एक पेड़ मां के नाम 2.0’ जैसे अभियानों की प्रगति, उपलब्धियों और नवाचारों की जानकारी दी गई। राजस्थान शिक्षा विभाग द्वारा जमीनी स्तर पर की जा रही इन पहलों के क्रियान्वयन, विद्यार्थियों तक उनके प्रभाव और सतत प्रयासों को लेकर केंद्रीय मंत्रालय ने विशेष प्रशंसा व्यक्त की।

बैठक में देशभर के सभी राज्यों एवं केंद्र शासित प्रदेशों के शिक्षा सचिवों और राज्य परियोजना निदेशकों ने भाग लिया और अपने-अपने राज्यों की शिक्षा योजनाओं व अनुभवों को साझा से प्रस्तुत किए गए नवाचार अब अन्य राज्यों के लिए भी प्रेरणा का स्रोत बन रहे हैं। बैठक के दौरान विभिन्न प्रतिनिधियों ने इन पहलों में रुचि दिखाई और कई योजनाओं को अपने राज्यों में लागू करने की इच्छा भी जताई।

भीलवाड़ा में पूर्व सी.एम. शिवचरण माथुर और सुशीला देवी की मूर्ति का अनावरण

स्व. शिवचरण माथुर का राजनीतिक जीवन पूरी तरह जनसेवा को समर्पित रहा : सचिन पायलट

भीलवाड़ा, (निसं)।राजस्थान के पूर्व मुख्यमंत्री एवं असम के राज्यपाल रहे स्व. शिवचरण माथुर और उनकी धर्मपत्नी स्व. सुशीला देवी माथुर की मूर्तियों अनावरण का बुधवार को महिला आश्रम, पथिक नगर कैपस में किया गया। कार्यक्रम में ए.आई.सी.सी. महासचिव सचिन पायलट, पूर्व केंद्रीय मंत्री एमएम पल्लम रावु, एआईसीसी मीडिया डिपार्टमेंट चेयरमैन पवन खेड़ा, पूर्व मंत्री बी.डी.कल्ला, पूर्व मंत्री हेमाराम चौधरी, दौसा सांसद मुरारी लाल मीणा, शिवचरण माथुरजी की पुत्री वंदना माथुर, पोसीसी सचिव विभा माथुर और पूर्व मुख्यमंत्री अशोक गहलोत सहित हजारों की संख्या में कांग्रेस कार्यकर्ता मौजूद रहे।

कार्यक्रम को संबोधित करते हुये सचिन पायलट ने कहा कि मैं सबसे पहले जन्मस्ताब्दी पर माथुर साहब को श्रद्धांजलि देता हूँ। आज इस संस्था की शुरुआत करने के लिए आप सब यहां मौजूद हैं। माथुर साहब की आपने जीवनी देखी मैं इतना कहना चाहूंगा जो लोग आज राजनीति में हैं, शासन करते हैं, वो देखे जब माथुर साहब का कार्यकाल रहा, उन्होंने यह बात स्थापित करी संस्कार के साथ पढ़ाई-लिखाई के साथ सोच विचार के साथ जनता की भलाई के लिए योजनाएं और परियोजना लाते हैं। उससे बहुत लंबे समय



कांग्रेस के राष्ट्रीय महासचिव सचिन पायलट ने बुधवार को राजस्थान के पूर्व मुख्यमंत्री एवं असम के राज्यपाल रहे स्व. शिवचरण माथुर और उनकी धर्मपत्नी स्व. सुशीला देवी माथुर की मूर्तियों का अनावरण किया। उन्होंने स्व. माथुर की जीवनी पर तैयार पुस्तिका का भी विमोचन किया।

तक जनता को लाभ मिलता है। उस प्रकार के संस्कार उस प्रकार की सोच और पढ़ने-लिखने वाले लोग जब शासन को संभालेंगे तभी देश और प्रदेश का भाग्य बदलेगा। सचिन पायलट ने उन्हें नारी शिक्षा और सशक्तिकरण की अग्रदूत बताते

हुए कहा कि उन्होंने समाज सुधार के क्षेत्र में जो कार्य किए, वे राजस्थान ही नहीं, पूरे देश के लिए प्रेरणादायक हैं। उन्होंने महिलाओं के अधिकारों और स्वावलंबन की दिशा में जो पहल की, वह आज भी समाज के विकास में मार्गदर्शक बनी हुई है।

- सचिन पायलट ने कहा “स्व.शिवचरण माथुर नारी शिक्षा और सशक्तिकरण की अग्रदूत थे। उन्होंने समाज सुधार के क्षेत्र में जो कार्य किए, वे राजस्थान ही नहीं, पूरे देश के लिए प्रेरणादायक हैं।”

पायलट ने कहा कि शिवचरण माथुर का राजनीतिक जीवन पूरी तरह जनसेवा को समर्पित रहा। कांग्रेस के राष्ट्रीय महासचिव सचिन पायलट ने बताया कि प्रदेश एवं भीलवाड़ा जिले के विकास में उनका योगदान उल्लेखनीय रहा है। भीलवाड़ा डैयरी की स्थापना, वस्त्र नगरी का विकास, मांडलगढ़ में बांधों का तंत्र, रेलवे योजनाएँ और अनेक लोककल्याणकारी कार्य उनके दूरदर्शी नेतृत्व के उदाहरण हैं। जनता आज भी उन्हें उनके सरल स्वभाव और जमीनी जुड़ाव के लिए याद करती है। भीलवाड़ा के बाद मांडलगढ़ में शिवचरण माथुर विकास एवं सेवा संस्थान, मांडलगढ़ कार्यालय के उद्घाटन समारोह का आयोजन किया गया।

बनास नदी में हो रहे अवैध बजरी खनन को लेकर किसानों का प्रदर्शन

भीलवाड़ा, (निसं)। जिले के कई इलाकों से गुजर रही बनास नदी को अवैध बजरी खनन से जुड़े माफियाओं ने छलनी करके रख दिया है। कांग्रेस के राष्ट्रीय सचिव धीरज गुर्जर ने नेतृत्व में प्रभावित किसानों ने हाईकोर्ट के आदेशों की अवहेलना के खिलाफ ट्रैक्टर-ट्रॉलियों में सवार होकर भीलवाड़ा कलेक्ट्रेट कार्यालय पहुंच प्रदर्शन कर कलेक्टर को ज्ञापन सौंपा।

ज्ञापन में बताया कि उच्च न्यायालय जयपुर की ओर से सिविल पिटीशन 4250/2012 में खनन पर प्रतिबंध होने के बावजूद लीजधारक महादेव इन्क्लेव प्रा. लि. खुलेआम इनका इस्तेमाल कर रहा है। ग्रामीणों ने बताया कि बनास नदी के ब्लॉक नंबर 7 में 8 से 10 मीटर गहरा खनन किया जा रहा है, जबकि अनुमति केवल 0.5 मीटर की है। इससे सरकार को प्रतिदिन करोड़ों रुपये का राजस्व नुकसान हो रहा है। लीजधारक कंपनी द्वारा चरागाह भूमि पर रास्ते बना दिए गए पेड़ों को काट दिया गया। नदी के बहाव क्षेत्र को अवरुद्ध कर दिया गया है। इससे चरागाह की घास नष्ट हो गई और मवेशी भूखे मरने की स्थिति में



प्रभावित किसानों ने हाईकोर्ट के आदेशों की अवहेलना के खिलाफ ट्रैक्टर-ट्रॉलियों में सवार होकर भीलवाड़ा कलेक्ट्रेट कार्यालय पहुंचकर प्रदर्शन किया।

हैं। कंपनी ने न तो पर्यावरण स्वीकृति के तहत पेड़ लगाए और न ही सीमा निर्धारण के पिलर लगाए। प्रदर्शनकारियों ने पुलिस और माहनिंग विभाग पर लीजधारक से मिलीभगत का आरोप लगाते हुए जमकर हंगामा भी किया।

आरोप है कि पुलिस द्वारा डंपर को सुरक्षा में बजरी निकाली जा रही है और विरोध करने पर ग्रामीणों को डराया धमकाया जा रहा है। ठेकेदार के कुछ कर्मचारियों पर अवैध हथियार रखने और हिस्ट्रीशीटर होने के आरोप भी लगाए गए। राष्ट्रीय सचिव गुर्जर ने

कहा कि अगर अवैध खनन नहीं रुका तो बनास की गहराई कुओं से अधिक हो जाएगी जिससे सिंचाई और पेयजल संकट खड़ा होगा, किसानों और मवेशियों का जीवन खतरे में आ जाएगा। ब्लॉक नंबर 7 की लीज तुरंत निरस्त करने, हाईकोर्ट और सुप्रीम

■ **हाईकोर्ट के आदेशों की अवहेलना के खिलाफ किसान भीलवाड़ा कलेक्ट्रेट कार्यालय पहुंचे और कलेक्टर को ज्ञापन सौंपा**

■ **ग्रामीणों ने बताया कि बनास नदी के ब्लॉक नंबर 7 में 8 से 10 मीटर गहरा खनन किया जा रहा है, जबकि अनुमति केवल 0.5 मीटर की है**

कोर्ट के आदेशों की सख्ती से पालना करने, अवैध मशीनों और डंपरों पर कार्रवाई करने, माइनिंग विभाग और लीजधारक के बीच की मिलीभगत की जांच की करने और पर्यावरण और चरागाह भूमि के बहाली की व्यवस्था की सहित हाथ से बजरी निकालने की मांग की है।

जेजेटी यूनिवर्सिटी की नर्सिंग पीएचडी डिग्रियों की वैधता पर संदेह!

झुंझुनूं, (निसं)। चुड़ैला स्थित श्री जगदीशप्रसाद झाबरमल टीबेडवाला (जेजेटी) विश्वविद्यालय ने अब तक 4000 से अधिक पीएचडी डिग्रियां जारी की हैं, जिनमें नर्सिंग विषय की 400 से अधिक डिग्रियां भी शामिल हैं, लेकिन हाल ही में डॉ. सागरसिंह कछावा के आरटीआई के जवाब में भारतीय नर्सिंग परिषद (आईएनसी) ने स्पष्ट कर दिया है कि इस विश्वविद्यालय द्वारा संचालित नर्सिंग पीएचडी कार्यक्रम को कानूनी मान्यता प्राप्त नहीं है।

भारतीय नर्सिंग परिषद के अनुसार यह डिग्री भारतीय नर्सिंग काउंसिल

■ **400 से अधिक नर्सिंग पीएचडी डिग्रियां जारी, आरटीआई में भारतीय नर्सिंग काउंसिल का मान्यता से इनकार**

अधिनियम, 1947 की धारा 10 के तहत मान्यता प्राप्त नहीं है। यानी इस विश्वविद्यालय से प्राप्त नर्सिंग पीएचडी डिग्री को मान्यता नहीं मिली है, जिसने हजारों छात्रों के भविष्य को अनिश्चितता में डाल दिया है। अभ्यर्थियों ने अपनी डिग्री की वैधता और कॅरिअर विकल्पों को लेकर चिंता व्यक्त की है। क्योंकि मान्यता न मिलने की स्थिति में वे

सरकारी सेवाओं, शैक्षणिक कार्य या शोध कार्यों में समस्या का सामना कर सकते हैं। विशेषज्ञों का कहना है कि इस तरह की डिग्रियां शिक्षा क्षेत्र की गुणवत्ता और विश्वसनीयता को प्रभावित करती हैं। इस मामले में विश्वविद्यालय और संबंधित उच्च शिक्षा नियामक संस्थाओं से इस स्थिति की जांच कर उचित कदम उठाने की मांग की जा रही है। साथ ही,

नर्सिंग और अन्य विषयों में डिग्री प्राप्त करने वाले छात्रों से सतर्क रहने और मान्यता सत्यापित करने की अपील की गई है। शिक्षा विभाग द्वारा भी इस संबंध में निगरानी बढ़ाने और जवाबदेही सुनिश्चित करने पर जोर दिया जा रहा है ताकि भविष्य में ऐसी स्थिति से बचा जा सके और छात्रों के हितों की रक्षा की जा सके। यह मामला न केवल विश्वविद्यालय की प्रतिष्ठा को प्रभावित करता है बल्कि पूरे शैक्षणिक तंत्र में विश्वास के मुद्दे को भी उजागर करता है, जिसके लिए ठोस और पारदर्शी कार्रवाई आवश्यक है।

नवजात बच्चों को फैंकने की घटनाओं पर रालसा ने संज्ञान लिया

भीलवाड़ा, (निसं)। पिछले दिनों भीलवाड़ा के बिजौलियां में 15 दिन के शिशु को मुंह में पत्थर दस फैंकने के मामले ने पूरे प्रदेश को झंकझोर दिया था। ऐसी घटनाओं की पुनरावर्ती रोकने के लिए राजस्थान राज्य विधिक सेवा प्राधिकरण,जयपुर (राजस्थान उच्च न्यायालय जयपुर) द्वारा ऐसी घटनाओं पर संज्ञान लिया गया एवं सचिव जिला विधिक सेवा प्राधिकरण को जिलों में स्थित पालना गृहों के निरीक्षण कर रिपोर्ट प्रेषित करने हेतु निर्देशित किया गया।

राजस्थान राज्य विधिक सेवा

■ **पालना गृह का सचिव, जिला विधिक सेवा प्राधिकरण ने निरीक्षण किया**

प्राधीकरण,जयपुर के निर्देशों की पालना में बुधवार को विशाल भार्गव (अपर जिला न्यायाधीश) सचिव जिला विधिक सेवा प्राधिकरण, भीलवाड़ा ने भीलवाड़ा जिले में स्थापित दो पालना गृह, महात्मा गांधी चिकित्सालय ,भीलवाड़ा एवं

राजकीय दत्तक ग्रहण ऐजेंसी, राजकीय समेषण एवं किशोर गृह पालडी का निरीक्षण किया एवं उपस्थित अधिकारी से पालना गृहों का निर्धारित मानकों के अनुसार संचालन किया जा रहा है या नहीं व सुरक्षित छोड़े गये नवजातों के लिए उपलब्ध सुविधाओं, स्वास्थ्यय तथा उनको दी जा रही अन्य चिकित्सा सुविधाओं की विस्तृत जानकारी ली एवं आवश्यक निर्देश दिये। विशाल भार्गव ने तालुका स्तर पर भी पालना गृह स्थापित करने के लिए जिला कलेक्टर व निदेशक समाज कल्याण विभाग को पत्र प्रेषित किया।

बंदी फरार

बीकानेर, (निसं)। यहां खुली जेल में बंद सजायाफता बंदी बीती शाम फरार हो गया। अपने बेहतर आचरण के चलते उसे खुली जेल में रखा गया था, जहां से वो मंगलवार की शाम फरार हो गया। जेल प्रशासन ने अब बीछवाल पुलिस थाने में उसके खिलाफ एफआईआर दर्ज कराई है। महाराष्ट्र के मुंबना का रहने वाला रूप सिंह मंगलवार को सुबह खुली जेल में था। वो दिनभर वहां काम करता और शाम को भी खुली जेल में सोता था। यहां के सभी बंदियों की सुबह और शाम हाजिरी होती है। मंगलवार और कबीर सात बजे हाजिरी ली गई तो उसमें रूप सिंह नहीं था। खुली जेल में सभी जगह रूप सिंह की तलाश की गई, लेकिन वो नहीं मिला। उसके गायब होने से बंदीगृह के सुरक्षाकर्मियों के होश उड़ गए। तुरंत इधर-उधर ढूँढा गया लेकिन रूप सिंह नहीं मिला। बुधवार को भी उसकी तलाश की गई लेकिन वो फरार हो रहा। अब बीछवाल पुलिस ने उसके घर के साथ ही परिचितों के यहां भी जांच बढ़ा दी है। बीछवाल थाने में बीएनएस की धारा 262 के तहत मामला दर्ज किया गया है। मामले की जांच हेड कॉन्स्टेबल सुरेंद्र कुमार को सौंपी गई है।

सड़क हादसे में एक की मौत

निवाई, (निसं)। मंगलवार की रात में राष्ट्रीय राजमार्ग पर बरखल तिराहे के समीप एक अज्ञात वाहन ने एक कार के टक्कर मार दी। इस दुर्घटना में कार में सवार तीन जने घायल हो गए जिनमें से उपचार के दौरान जयपुर में एक की मौत हो गई। बरोनी थाना प्रभारी बुजेंद्रसिंह ने

बताया कि मंगलवार की रात को अज्ञात वाहन ने एक कार के टक्कर मार दी। दुर्घटना की सूचना मिलते ही पुलिस मौके पर पहुंची और बृजेश पुत्र भंवरलाल सैन निवासी बूंदी गोठड़ा थाना डबलाना, जिला बूंदी, भरत सिंह पुत्र राम सिंह निवासी सरसोवा, जिला

बूंदी व सीताराम पुत्र कल्याणमल चंदेल निवासी डबलाना को घायलावस्था में निवाई अस्पताल में भर्ती करवाया, जहां से चिंताजनक हालत में तीनों को जयपुर रेफर कर दिया गया। उन्होंने बताया कि उपचार के दौरान जयपुर में भरत सिंह की मौत हो गई।

शोभायात्रा के साथ दो दिवसीय “ थार महोत्सव ” शुरू

विभिन्न प्रतियोगिताएं आकर्षण का केन्द्र रही, नक्षत्री थार सुन्दरी और धमेन्द्र डाबी थारश्री बने

बाड़मेर, (नि.सं.)। जिला प्रशासन और पर्यटन विभाग के संयुक्त तत्वावधान में बाड़मेर जिला मुख्यालय पर राजस्थानी कला, संस्कृति, लोक गायकी और पर्यटन को बढ़ावा देने के उद्देश्य से आयोजित किए जा रहे दो दिवसीय थार महोत्सव का आगाज

- **दादा-पोता दौड़ में 67 साल के मूलाराम और 14 साल के पोते महिपाल ने रेस जीती**
- **दंपती दौड़ में सरकारी अध्यापक सवाईराम अपनी पत्नी का हाथ पकड़कर दौड़े और रेस जीती**

जिला कलेक्टर टीना डाबी ने गांधी चौक पर शोभायात्रा को हरी झंडी दिखाकर किया। यह भव्य शोभायात्रा मुख्य बाजार, स्टेशन रोड, नेहरू नगर होते हुए करीब डेढ़ किलोमीटर का सफर तय करते हुए आदर्श स्टेडियम पहुंची। इस यात्रा में बड़ी संख्या में



थार महोत्सव का जिला कलेक्टर टीना डाबी ने शोभायात्रा को हरी झंडी दिखाकर आगाज किया।

महिलाएं पारंपरिक वेशभूषा में सिर पर कलशा लिए गांधी चौक से रवाना हुईं। शाही लवाजमे के साथ निकली शोभायात्रा में विभिन्न क्षेत्रों से आए दर्शों ने प्रस्तुतियां दी। ऊंट, घोड़े, ऊंट दाली पर सवार लोक कलाकारों ने गीतों की प्रस्तुतियां दी। शोभायात्रा का जगह-जगह पुष्प वर्षा से स्वागत किया गया। इस बार महोत्सव में कार्यक्रमों की थीम रंग रंगिस्तान पर रखी गई है। शोभायात्रा के आदर्श स्टेडियम पहुंचने पर थार महोत्सव का रंगारंग कार्यक्रम प्रारंभ

हुआ। यहां गेर नृत्य की मनमोहक प्रस्तुति दी गई। यहां जिला कलेक्टर टीना डाबी, जिला परिषद् के मुख्य कार्यकारी अधिकारी रवि कुमार, बाड़मेर उपखंड अधिकारी यशार्थ शेखर, आईएसएस छाया सिंह, अतिरिक्त जिला कलेक्टर राजेंद्रसिंह चांदावत ने हाइड्रोजन बैलून छोड़कर कार्यक्रम की विधिवत शुरुआत की। इस दौरान विभिन्न प्रतियोगिताओं का आयोजन किया गया। इन प्रतियोगिताओं में शहरवासियों ने बड़-चढ़कर हिस्सा

लिया और उनका उत्साह देखते ही बन रहा था। इस दौरान समाजसेवी दीपक कड़वासरा, रमेशसिंह इंदा, अतिरिक्त पुलिस अधीक्षक जसाराम बोस समेत विभिन्न विभागीय अधिकारी, कार्मिक, गणमान्य नागरिक उपस्थित रहे। इस दौरान थार श्री एवं थार सुन्दरी प्रतियोगिता में बड़ी संख्या में प्रतिभागियों ने भाग लिया। इनमें से निर्णायक मंडल ने मुंबई के सोफिया कॉलेज में पढ़ने वाली नक्षत्री को थार सुन्दरी चुना। वहीं बाड़मेर में मैकेनिक



थारश्री बने धर्मेन्द्र डाबी।

का काम करने वाले धर्मेन्द्र डाबी ने परंपरागत पोषाक, आभूषण, व्यक्तित्व के आधार पर थारश्री का खिताब जीता। बुड़सवाही प्रतियोगिता में बाड़मेर शहर निवासी रूपसिंह अपने घोड़े श्याम को लेकर पहुंचे। इस दौरान दादा-पोता दौड़ में 67 साल के मूलाराम और 14 साल के पोते महिपाल ने रेस जीती। इसी तरह दंपती दौड़ में सरकारी अध्यापक सवाईराम अपनी पत्नी का हाथ पकड़कर दौड़े और रेस जीती। वहीं महिलाओं ने सिर पर मटका लेकर दौड़

बिजली कंपनी एमडी ने दो इंजीनियर सहित तीन को सस्पेंड किया

नोखा के काकड़ा गांव में बिजली चोरी मामले में कार्रवाई नहीं करने पर कार्रवाई की

बीकानेर, (निसं)। जोधपुर डिस्कॉम के प्रबंध निदेशक डॉ. भंवरलाल ने बुधवार को जिला वृत्त अधिकारियों की बैठक के दौरान दो इंजीनियर सहित तीन को सस्पेंड कर दिया। नोखा के काकड़ा गांव में बिजली चोरी मामले में कार्रवाई नहीं करने पर ये कार्रवाई की गई।

तीन इंजीनियर को चार्जशीट जारी करने के आदेश दिए। जोनल चीफ इंजीनियर ऑफिस में हुई बैठक के दौरान ये कार्रवाई की। नोखा के काकड़ा गांव में एक साथ 8 अवैध ट्रांसफार्मर से बिजली चोरी पर हुई कार्रवाई की जानकारी दी गई। बिजली चोरी के प्रति लापरवाही पर नाराजगी जाहिर करते हुए

प्रबंध निदेशक ने क्षेत्र के जूनियर इंजीनियर अजयपाल सिंह व तकनीकी कर्मचारी राजेंद्र कुमार के विरुद्ध निलंबन की कार्यवाही की गई। इसके साथ लक्ष्य के अनुरूप कार्य नहीं करने वाले असिस्टेंट इंजीनियर नापासर, सहायक अभियंता (ग्रामीण) नोखा, जूनियर इंजीनियर भामटसर के खिलाफ चार्जशीट के निदेश निदेशक (तकनीकी) को दिए गए। प्रबंध निदेशक ने अधिकारियों को टारगेट पूरे करने के आदेश दिए। फील्ड स्तर पर टीम भावना का सम करने और नियमित मॉनिटरिंग के आदेश दिए। उन्होंने कृषि कनेक्शन शीघ्र जारी करने के आदेश दिए। कृषि कनेक्शनों

में लापरवाही पर असंतोष जताया। प्रबंध निदेशक ने अधिकारियों को रबी सीजन से पूर्व सभी लॉबित कनेक्शन जारी करने के निर्देश दिए। विजिलेंस लक्ष्यों की पूर्ति नहीं होने पर नाराजगी व्यक्त करते हुए विजिलेंस टीम बनाकर उपभोक्ताओं से बकाया वसूली की कार्यवाही करने के निर्देश दिए। इलेक्ट्रिक वाहन चार्जिंग कनेक्शनों के संबंध में चर्चा की गई। बैठक में निदेशक (तकनीकी) वी के छंगाणी, अतिरिक्त मुख्य अभियंता (मुख्यालय) अशोक गोयल, अधीक्षण अभियंता जिला वृत्त भूपेंद्र भारद्वाज एवं जिले के समस्त अधिशासी एवं सहायक अभियंता उपस्थित रहे।

आपसी कहासुनी में दो जनों को चाकू मारा

भीलवाड़ा, (निसं)। छोटी-छोटी बातों को लेकर पड़ोसियों के बीच कभी-कभी जुबानी जंग हमले में बदल जाती है। इसका नतीजा बड़ी वारदात के रूप में भी कभी-कभी सामने आता है। ऐसा ही मामला पुर के चौबे मोहल्ले से सामने आया है।

एक व्यक्ति के मकान का काम चल रहा था तो पड़ोस के ही प्रकाश, सुनील और अनुराग गहलोत ने आपत्ति की। यहां तक कि गाली देने लगे और उनको गिरा दिया।

इस बीच अनुराग अंदर से चाकू लेकर आया। हाल यह रहा कि दो व्यक्ति को गंभीर रूप से घायल कर

दिया। दीपक पाठक ने बताया कि घायलों को एमजी अस्पताल के ट्रामा वार्ड में भर्ती करना पड़ा। इधर आरोपी के खिलाफ पुर थाना पुलिस ने मामला दर्ज कर लिया है। साथ ही पुलिस ने एमजी अस्पताल पहुंचकर घायलों और पीड़ितों से भी बयान लिए हैं। आगे की कार्रवाई जारी है।

महाजन फायरिंग रेंज में भारत और रूस के बीच संयुक्त युद्धाभ्यास “इंद्रा” शुरू

भारत और रूस के बीच संयुक्त युद्धाभ्यास की शुरुआत 2003 से हुई थी

■ **इंद्रा एक्सरसाइज का उद्देश्य, अंतरराष्ट्रीय आतंकवाद के खिलाफ साझा लड़ाई सहित दोनों देशों की सेनाओं के बीच समन्वय और सामंजस्य बढ़ाना है**

बीच संयुक्त युद्धाभ्यास की शुरुआत 2003 से हुई थी। साल 2022 में रूस-यूक्रेन युद्ध शुरू होने के बाद से इंद्रा एक्सरसाइज को रोक दिया गया था। इंद्रा एक्सरसाइज का उद्देश्य, अंतरराष्ट्रीय आतंकवाद के खिलाफ

साझा लड़ाई सहित दोनों देशों की सेनाओं के बीच समन्वय और सामंजस्य बढ़ाना है। एक्सरसाइज के जरिए दोनों देशों की सेनाएं, आतंकवाद रोधी अभियानों की रणनीति में सुधार करना भी शामिल है। एक्सरसाइज के जरिए

दोनों देशों की सेनाएं परिचालन क्षमता बढ़ाने और आधुनिक युद्ध के संदर्भ में सर्वोत्तम प्रथाओं का आदान-प्रदान करने पर विशेष ध्यान देंगी। साथ ही अभ्यास का उद्देश्य दोनों देशों के बीच रक्षा सहयोग मजबूत करना और साझा सुरक्षा चुनौतियों का सामना करने के लिए संयुक्त क्षमता विकसित करना है। एक्सरसाइज के जरिए भारत-रूस रणनीतिक साझेदारी को और मजबूत बनाने में मदद मिलेगी।

चोरी करने वाली अंतर्राष्ट्रीय गैंग का पर्दाफाश, तीन गिरफ्तार



पुलिस ने सामान चोरी के आरोपियों को गिरफ्तार किया।

आशय की पेश कि की मेरी ट्रांसपोट कंपनी अमृतसिंह मोटर के वाहन को फर्जी दस्तावेज पेश कर प्राप्त कर भिवण्डी महाराष्ट्र में फिलपकार्ट वेयर हाउस से माल भरकर लाया गया और उक्त वाहन में से 234 आईएम गायब हुए हैं, जिनमें 221 आईफोन, 16,

वीवो फोन, 1 सेमसंग गैलेक्सी, 2 रेडमी फोन, 1 हैड फोन आदि सामान थे। इस तरह दोनों ड्राइवर नासिर खान व चाहत खान ने लोड वाहन ट्रक में से मुम्बई व दिल्ली के बीच पड़ने वाले रास्ते में 234 आईएम चुरा लिये। जानकारी करने पर ज्ञात हुआ कि नासिर

■ **फिलपकार्ट कंपनी के ट्रक से 226 मोबाइल फोन व अन्य सामान चुराया था**

खान व चाहत खान नाम के व्यक्तियों ने अपने फर्जी दस्तावेज पेश किये थे और नासिर खान व चाहत खान नाम के दोनों व्यक्ति इस नाम के ना होकर क्रमशः अफजल व असलम निवासी गोठडीगुरु के हैं।

इस पर मुकदमा दर्ज कर जांच की। जांच के दौरान अफजल निवासी गोठडीगुरु थाना लक्ष्मणगढ़ जिला अलवर, असलम निवासी गोठडीगुरु थाना लक्ष्मणगढ जिला अलवर, सुधीर यादव निवासी अन्तनीमपुर की ढाँपी तिजारा थाना तिजारा जिला खैरथल तिजारा को गिरफ्तार किया गया व 27 एफपील कम्पनी के मोबाइल फोन बरामद किये गये हैं।

श्रीगंगानगर में छाई धुंध, विजिबिलिटी 100 मीटर

श्रीगंगानगर, (निसं)। जिले में वेस्टर्न डिस्टर्बेंस एंक्टिव होने के साथ ही सर्दी का असर लगातार बढ़ रहा है। पिछले 3 दिनों में न्यूनतम तापमान में 5 डिग्री तक गिरावट रिकॉर्ड की गई है। सुबह-शाम सर्दी बढ़ने लगी है और बारिश के बाद मौसम ठंडा होने लगा है। बुधवार को ग्रामीण इलाकों में धुंध के कारण विजिबिलिटी 100 मीटर रही। कृषि अनुसंधान केंद्र, श्रीगंगानगर पर बुधवार सुबह का न्यूनतम ताप 19.7 डिग्री रिकॉर्ड किया गया है। मंगलवार को

न्यूनतम तापमान 20.2 और अधिकतम तापमान 27.5 डिग्री रिकॉर्ड किया गया था। सोमवार को न्यूनतम तापमान 25 डिग्री व अधिकतम तापमान 37 डिग्री रिकॉर्ड किया गया। मौसम विशेषज्ञों के अनुसार अगले 4 से 5 दिन जिले में मौसम ड्राई रहेगा और धूप रहेगी। किसानों ने बताया कि खेतों में मृग का फसल पकने को है, जबकि नरमा और कपास की चुगई का काम शुरू हो चुका है। आंधी और बारिश के कारण इन फसलों को काफी नुकसान पहुंचा है।

दो कारों से शराब जळत

डुंगरपुर, (निसं)। धंबोला थाना पुलिस ने अवैध कारोबारियों के खिलाफ कार्रवाई करते हुए बुधवार को अंग्रेजी शराब जळत की है। इस मामले में तीन आरोपियों को गिरफ्तार किया है।

घटनाक्रम के अनुसार सुर्खबिर के जरिये मिली सूचना के आधार पर पुलिस ने थाने के बाहर नाकेबंदी के दौरान शराब से भरी दो लज्जरी कारों को रोका और उनकी तलाशी लेने पर दोनों कारों के बोनाट में छिपाकर रखी शराब की 140 बोतल जळत की है। वहीं, तीन तस्करी को गिरफ्तार किया है। सुर्खबिर के जरिए सागवाड़ा से सीमलवाड़ा

होकर गुजरात शराब तस्करी की सूचना मिली थी। सूचना पर थाने के बाहर नाकेबंदी की गई। इस दौरान दो कारें आगे पीछे आते हुए दिखाई दीं। पुलिस ने दोनों कारों को रुकवाकर तलाशी ली। इस दौरान दोनों कारों के बोनाट में शराब छिपाकर रखी हुई थी। जिस पर पुलिस ने दोनों कारों को जळत किया। एक कार से शराब की 69 बोतल व दूसरी कार से 71 बोतल शराब बरामद की। पुलिस से उदयपुर निवासी विजय सिंह, डुंगरपुर जिले के बांदेला निवासी सुभाष चंद्र लबाना और डुंगरपुर के निठाउवा निवासी दिलीप लबाना को गिरफ्तार किया है।

